

എൽ.ഡി ടൈപ്പിസ്റ്റ് (വിവിധം) റാങ്ക് ലിസ്റ്റ്

47 (4771) ശ്രീ. പി. ഉബൈദുള്ള: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) 2020 നവംബർ മാസത്തിൽ നിലവിൽവന്ന എൽ.ഡി. ടൈപ്പിസ്റ്റ് (വിവിധം) റാങ്ക് ലിസ്റ്റിൽ നിന്നും നാമമാത്രമായ നിയമനമാണ് നടന്നതെന്ന് കാര്യം ശ്രദ്ധയിൽപ്പെട്ടിട്ടുണ്ടോ;

(ബി) ഈ തസ്തികയിൽ വിവിധ ജില്ലകളിൽ നിലനിൽക്കുന്ന റാങ്ക് ലിസ്റ്റുകളിൽനിന്നും എത്ര പേർക്ക് നിയമനം നൽകി; അഡ്വൈസ് അയയ്ക്കാൻ വിവിധ ജില്ലകളിൽ എത്ര ഒഴിവുകൾ പി.എസ്.സി.യിലുണ്ട്; വിശദീകരിക്കാമോ;

(സി) പ്രസ്തുത തസ്തികയിലെ ഒഴിവുകൾ ഉദ്യോഗസ്ഥരുടെ പിടിപ്പുകേടുമൂലം പല ജില്ലകളിലും റിപ്പോർട്ട് ചെയ്യപ്പെടുന്നില്ലെന്ന് കാര്യം ശ്രദ്ധയിൽപ്പെട്ടിട്ടുണ്ടോ; വിശദീകരിക്കാമോ; ഒഴിവുകൾ റിപ്പോർട്ട് ചെയ്യുന്നതിന് കർശന നിർദ്ദേശം നൽകുമോ;

&

(ഡി) പ്രസ്തുത തസ്തികയിലെ 2013-16, 2016-19 കാലയളവിലെ റാങ്ക് ലിസ്റ്റുകളിലെയും നിലവിലെ റാങ്ക് ലിസ്റ്റിലെയും നിയമനങ്ങൾ താരതമ്യം ചെയ്യുമ്പോൾ ടി തസ്തികയിലേയ്ക്കുള്ള നിയമനം ഓരോ വർഷം കഴിയുന്തോറും കുറഞ്ഞു വരുന്ന കാര്യം ശ്രദ്ധയിൽപ്പെട്ടിട്ടുണ്ടോ; വിശദീകരിക്കാമോ?

പി.എസ്.സി. റാങ്ക് ലിസ്റ്റുകളുടെ കാലാവധിക്കുള്ളിൽ ലഭ്യമാകുന്ന മുഴുവൻ ഒഴിവുകളിലും നിയമനം നടത്തുകയെന്നതാണ് സർക്കാരിന്റെ പ്രഖ്യാപിത നയം. ഇതിനാവശ്യമായ സമ്പൂർണ്ണ നടപടികൾ സർക്കാരും നിയമനാധികാരികളും പബ്ലിക് സർവ്വീസ് കമ്മീഷനും സ്വീകരിക്കുന്നുണ്ട്. ഒഴിവുകൾ റിപ്പോർട്ട് ചെയ്യുന്നതിന്റെ കൃത്യത പരിശോധിക്കുന്നതിനായി ഉദ്യോഗസ്ഥ ഭരണ പരിഷ്കാര വകുപ്പിന്റെ അഡ്മിനിസ്ട്രേറ്റീവ് വിജിലൻസ് വിഭാഗം വിവിധ ഓഫീസുകളിൽ പരിശോധന നടത്തുന്നുണ്ട്. നിലവിലെ എൽ.ഡി ടൈപ്പിസ്റ്റ് (വിവിധം) റാങ്ക് ലിസ്റ്റിൽനിന്ന് നൽകിയിട്ടുള്ള നിയമന ശുപാർശകളുടെ എണ്ണം, നിലവിലുള്ള ഒഴിവുകളുടെ എണ്ണം, എൽ.ഡി ടൈപ്പിസ്റ്റ് (വിവിധം) മുൻ റാങ്ക് ലിസ്റ്റുകളിലെ (2013-16, 2016-19) എണ്ണം എന്നിവയുടെ പട്ടിക തിരിച്ച വിവരം അനുബന്ധമായി ചേർക്കുന്നു*.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.